

दैनिक वादळ वार्ता

vadalvartanews@gmail.com

संपादक : अजय भांगे

मुंबईत मिळकतीचे फेरफार आता ऑनलाईन

मुंबई-मुंबई शहर जिल्ह्यातील मिळकतीच्या फेरफार प्रक्रियेला आता डिजिटल गती मिळाली असून नागरिकांना मोठा दिलासा मिळणार आहे. मुंबईतील सुमारे ३० लाख नागरिकांना याचा लाभ होणार आहे, असे महसूल मंत्री चंद्रशेखर बावनकुळे यांनी याबाबत विधानसभेत निवेदन करताना सांगितले. मुंबईत प्रथमच मिळकतीचे फेरफार ऑनलाईन पद्धतीने सुरू करण्यात आल्याची माहिती त्यांनी यावेळी दिली. महसूल मंत्री बावनकुळे म्हणाले की, मुंबई शहर व उर्वरित महाराष्ट्रातील प्रॉपर्टी कार्ड संगणकीकरणाच्या प्रणाली वेगवेगळ्या असल्यामुळे आतापर्यंत मुंबईत ऑनलाईन फेरफार प्रक्रियेत अनेक तांत्रिक अडचणी येत होत्या. मात्र नागरिकांची वाढती मागणी लक्षात घेऊन शासनाने या प्रक्रियेला गती दिली आहे. मुंबई शहर जिल्ह्यातील १९ महसूल विभाग व ४ नगर रचना योजनांमधील सुमारे २७,८४७ मिळकती पत्रिका <https://mahabhumi.gov.in/> या संकेतस्थळावर तसेच जिल्हाधिकारी कार्यालयाच्या संकेतस्थळावर उपलब्ध करून देण्यात आल्या आहेत.

<https://epaper.vadalvarta.com>

बीड (महाराष्ट्र) दैनिक मराठी बुधवार दि. २५ मार्च २०२६ 9422660077 आरएनआय-एमएचएमएआर/२०२३/८७५५५ वर्ष ३ रे अंक २०७ पाने ४ किंमत ४ रुपये

Beed (Mahmar) Daily Marathi Wednesday 25 March 2026 9422660077 RNI-MAHMAR / 2023 / 87555 Year - 3rd Issue 207 Pages 4 Rate 4 Rs

मुख्यमंत्री फडणवीसांच्या हस्ते एसटीच्या 'राजमाता जिजाऊ' बसचे लोकार्पण

महाराष्ट्राच्या वैभवशाली इतिहासाला आधुनिक तंत्रज्ञानाची जोड देत राज्याच्या सार्वजनिक परिवहन व्यवस्थेत एका नव्या पर्वाची सुरुवात झाली आहे. 'राजमाता जिजाऊ' या नावाने ओळखल्या जाणाऱ्या अत्याधुनिक एसटी बससेवेचे लोकार्पण आज मुख्यमंत्री एकनाथ शिंदे आणि सुनेत्रा अजित पवारही उपस्थित होत्या. मंत्री प्रताप सरनाईक यांनी या प्रकरणी सांगितले की, 'राजमाता जिजाऊ' बससेवेच्या समावेशामुळे एसटीच्या ताफ्यात परंपरा आणि प्रगती यांचा सुंदर संगम साधला गेला आहे. या बसमुळे सार्वजनिक वाहतूक व्यवस्थेला मोठे बळ मिळणार आहे. या बसेसना 'राजमाता जिजाऊ' हे नाव देण्यामागे हिंदवी स्वराज्याच्या प्रेरणास्थान असलेल्या जिजाऊसाहेबांना अभिवादन करण्याची भावना आहे. स्वराज्याचे शिल्पकार छत्रपती शिवाजी महाराज यांच्या मागील संस्कारशक्ती म्हणजे राजमाता जिजाऊ होय. या मातृशक्तीचा गौरव या नावातून अधोरेखित करण्यात आला आहे.



दैनिक वादळ वार्ता

मुंबई । प्रतिनिधी

एसटी महामंडळाने यापूर्वी 'शिवनेरी', 'शिवशाही', 'शिवाई', 'यशवंती' आणि 'हिरकणी' अशा ऐतिहासिक नावांनी बससेवेला वेगळी ओळख दिली आहे. त्या गौरवशाली परंपरेत आता 'राजमाता जिजाऊ' या नावाची भर पडल्याने महाराष्ट्राच्या सांस्कृतिक वारशाचा सन्मान अधिक समृद्ध झाला आहे, असेही

मंत्री सरनाईक यांनी नमूद केले.

'राजमाता जिजाऊ' बससेमध्ये ३६२ आसन रचना असून एकूण ५६ आसन क्षमता आहे. ही क्षमता सध्याच्या बसेसपेक्षा १६ आसनांनी अधिक आहे. त्यामुळे प्रवाशांना अधिक आरामदायी आणि सुलभ प्रवासाचा अनुभव मिळणार आहे. अत्याधुनिक सुविधांनी सज्ज असलेल्या या बसमध्ये ४ सीसीटीव्ही कॅमेरे, जीपीएस यंत्रणा, पॅनिक बटन, पब्लिक

अनाउन्समेंट सिस्टीम तसेच इलेक्ट्रॉनिक मार्ग फलक यांचा समावेश आहे. त्यामुळे प्रवास अधिक सुरक्षित आणि स्मार्ट होणार आहे. प्रस्तुत बसेस प्रामुख्याने २ शहरांदरम्यानच्या अतिगर्दीच्या मार्गावर शटल सेवेसाठी चालविण्यात येणार आहेत. त्यामुळे प्रवाशांचा वेळ वाचेल आणि वाहतुकीवरील ताण कमी होण्यास मदत होईल. या योजनेअंतर्गत पहिल्या ५० बसेस नागपूर येथे

दाखल होणार आहेत. तेथून या नव्या सेवेला प्रारंभ करण्यात येणार आहे. 'राजमाता जिजाऊ' बससेवा ही केवळ वाहतुकीची सुविधा नसून महाराष्ट्राच्या इतिहासाचा अभिमान आणि आधुनिकतेचा आत्मविश्वास यांचा संगम आहे. या उपक्रमामुळे राज्यातील सार्वजनिक वाहतूक अधिक सक्षम, सुरक्षित आणि प्रवासी-केंद्रित होईल, अशी अपेक्षा मंत्री प्रताप सरनाईक यांनी व्यक्त केली.

३ चोरीच्या दुचाकींसह विधिसंघर्षग्रस्त बालक ताब्यात पो.नि राहुल सुर्यतळ यांचा पोलीस अधीक्षकांकडून गौरव

दैनिक वादळ वार्ता

माजलगाव । प्रतिनिधी

माजलगाव शहर पोलीस ठाण्याचे प्रभारी अधिकारी पोलीस निरीक्षक राहुल सुर्यतळ आणि त्यांच्या पथकाने अत्यंत कौशल्याने तपास चक्रे फिरवत ३ चोरीच्या दुचाकी जप्त केल्या आहेत. या प्रकरणी एका १६ वर्षीय विधिसंघर्षग्रस्त बालकाला ताब्यात घेण्यात आले असून, त्याने दुचाकी चोरी केल्याची कबुली दिली आहे. माजलगाव शहर परिसरातून दुचाकी चोरीच्या घटनांमध्ये वाढ झाली होती. या पार्श्वभूमीवर पोलीस निरीक्षक राहुल सुर्यतळ यांनी गोपनीय बातमीदार आणि सीसीटीव्ही फुटेजचा आधार घेत तपास सुरू केला. तपासादरम्यान जालना जिल्ह्यातील परतूर तालुक्यातील रहिवासी



असलेल्या (सध्या मुक्काम जुंजार गल्ली, माजलगाव) एका १६ वर्षीय विधिसंघर्षग्रस्त बालकाला ताब्यात घेण्यात आले. त्याची सखोल विचारपूस केली असता, त्याने माजलगाव शहर आणि परभणी जिल्ह्यातून दुचाकी चोरी केल्याची कबुली दिली. त्याच्याकडून

एकूण २,८६,७३९ रुपये किंमतीच्या ३ दुचाकी हस्तगत करण्यात आल्या आहेत. याप्रकरणी माजलगाव शहर पोलीस ठाण्यात गु.र.नं. ३०६/२०२५ व ७४/२०२६ कलम ३०३(२) बी.एन.एस. प्रमाणे गुन्हे दाखल आहेत. या उल्लेखनीय कामगिरीबद्दल बीडचे पोलीस

अधीक्षक नवनीत कोंवत (भा.पो.से.) यांनी पोलीस निरीक्षक राहुल सुर्यतळ यांचे विशेष कौतुक केले आहे. या कामगिरीबद्दल त्यांना 'प्रशस्तीपत्र' देऊन सन्मानित करण्यात आले आहे. तांत्रिक आणि कौशल्यापूर्ण तपासामुळे गुन्हेगारांवर प्रभावी कारवाई करण्यात यश मिळाल्याचे या पत्रात नमूद करण्यात आले आहे. ही यशस्वी कारवाई पोलीस अधीक्षक नवनीत कोंवत, अपर पोलीस अधीक्षक यांच्या मार्गदर्शनाखाली पोलीस निरीक्षक राहुल सुर्यतळ, पीएसआय संदीप राठोड, पोह असलम शेख, पोशि सुनील गवळी आणि पोशि महेश चव्हाण यांच्या पथकाने केली आहे. या कारवाईमुळे माजलगाव परिसरात पोलिसांचे कौतुक होत असून दुचाकी चोरांच्या टोळ्यांचे धाबे दणाणले आहेत.

बलात्कार व मारहाण प्रकरणातील आरोपीला केज न्यायालयाकडून जामीन मंजूर

दैनिक वादळ वार्ता

केज । प्रतिनिधी

केज तालुक्यातील युसुफ वडगाव पोलीस ठाण्याच्या हद्दीत पीडितेने सोबत जबरदस्तीने मारहाण करून शारीरिक संबंध प्रस्थापित केल्याच्या आरोपाखाली अटक असलेल्या आरोपीला केज येथील अतिरिक्त जिल्हा व सत्र न्यायालयाने नियमित जामीन मंजूर केला आहे. मधुकर मस्के असे या जामीन मिळालेल्या आरोपीचे नाव आहे. या संदर्भात अधिक माहिती अशी की, आरोपी मधुकर मस्के याच्या विरुद्ध युसुफ वडगाव पोलीस ठाण्यात गुन्हा रजि.नं. ३२६/२०२५ अन्वये भारतीय न्याय संहिता २०२३ (B.N.S.) च्या कलम ३३३, ११५ (२), ७५, ७६, ७८, ७९, ६४, ३५२ आणि ३५१(२) नुसार गुन्हा दाखल करण्यात आला होता. पीडितेने

दिलेल्या तक्रारी नुसार, आरोपीने तिला जबरदस्तीने मारहाण करून तिच्यावर अत्याचार केल्याचा आरोप होता. या गंभीर गुन्ह्याखाली आरोपीला अटक करण्यात आली होती. न्यायालयीन प्रक्रिये मध्ये आरोपी मधुकर मस्के याने केज येथील अतिरिक्त



जिल्हा व सत्र न्यायालयात नियमित जामीन मिळवण्यासाठी अर्ज क्र. ६५/२०२६ दाखल केला होता. या अर्जावर दोन्ही बाजूंचा युक्तिवाद ऐकून घेतल्या नंतर, न्यायालयाने आरोपीला अटी व शर्ती सह जामीन मंजूर केला. आरोपीच्या वतीने ड. डी.बी. बिक्रम आणि ड. आशिषकुमार टोपे यांनी न्यायालयात ग्राह्य धरून न्यायालयाने आरोपीची सुटका करण्याचे आदेश दिले आहेत. या निकाला कडे परिसरातील कायदे तज्ज्ञांचे लक्ष लागले होते.

गुटका व पानमसाल्याची चोरून विक्री करताना एक जण जेरबंद, १ लाख १८ हजाराचा मुद्देमाल जप्त



दैनिक वादळ वार्ता

केज । प्रतिनिधी

केज तालुक्यातील कुंबेफळ, धनेगाव व सारणी आनंदगाव परिसरात राज्य शासनाने बंदी घातलेल्या गुटका व पान मसाल्याची स्कुटी वरून चोरून विक्री करताना शेख सादेक अब्दुल समद रा. केज यास जेरबंद करून त्याच्या ताब्यातील स्कुटी सह, गुटका, पान मसाला मिळून एकूण १ लाख १८ हजाराचा मुद्देमाल पोलिसांनी जप्त केला आहे. केज येथील शेख सादेक अब्दुल समद रा. केज हा आपल्या स्कुटी वरून केज तालुक्यातील कुंबेफळ, धनेगाव, सारणी आनंदगाव परिसरातील खेडेगावातील किराणा दुकान व पानटपरी चालकांना राज्यशासनाने प्रतिबंधित केलेला गुटका व पानमसाल्याची चोरून विक्री

करीत होता. रिवारी दुपारी सारणी फाट्यावर गुटका व पान मसाल्याची चोरून विक्री करीत असताना त्याला युसूफवडगाव पोलिसांनी ताब्यात घेवून पोलीस धनंजय कारले यांच्या फिर्यादीवरून शेख सादेक अब्दुल समद रा. केज याच्या विरुद्ध युसूफवडगाव पोलिसात गुन्हा नोंद करण्यात आला. पोलीस निरीक्षक. मच्छिन्द्रनाथ शेंडगे यांच्या मार्गदर्शनाखाली जमादार अनिल बिक्रम हे पुढील तपास करीत आहेत. दोन दिवसाची पोलीस कोठडी या प्रकरणातील आरोपी शेख सादेक अब्दुल समद रा केज यास सोमवारी दि. २४ मार्च रोजी केज न्यायालया समोर हजर केले आसता त्याला दि. २५ मार्च पर्यंत दोन दिवस पोलीस कोठडीत ठेवण्याचे न्यायालयाने आदेश दिले आहेत.

माजी सैनिकाच्या कुटुंबावर अन्याय? देशी दारू दुकानावर बळजबरीने ताबा-जीवे मारण्याच्या धमक्या

केजमध्ये खळबळजनक प्रकरण उघड

दैनिक वादळ वार्ता

केज । प्रतिनिधी

केज तालुक्यात एक अत्यंत गंभीर आणि धक्कादायक प्रकार समोर आला असून, माजी सैनिकाच्या कुटुंबाच्या उपजीविकेचा आधार असलेले देशी दारू दुकान बळजबरीने ताब्यात घेतल्याचा आरोप करण्यात आला आहे. या प्रकरणामुळे परिसरात मोठी खळबळ उडाली असून संबंधितांवर कठोर कारवाईची मागणी होत आहे. तक्रारदार जयश्री मारुती सोनवणे (वय ४६, रा. केज) यांनी केज पोलीस स्टेशनमध्ये दिलेल्या तक्रारीनुसार, त्यांचे वडील कै. मारुती राणबा सोनवणे हे १९७२ च्या युद्धात देशसेवा करताना बॉम्बहल्ल्यात गंभीर जखमी झाले होते. त्यांच्या त्यागाची दखल घेत शासनाने त्यांच्या कुटुंबाच्या उदरनिर्वाहासाठी CL-III (LIC No. 20) अंतर्गत देशी दारूचे दुकान मंजूर केले होते.



वडिलांच्या निधनानंतर हे दुकान त्यांच्या आई बायसकुबाई सोनवणे (वय सुमारे ९० वर्षे) यांच्या नावावर करण्यात आले. कुटुंबातील सर्व वारसदार मजुरीसाठी बाहेरगावी जात असल्याचा गैरफायदा घेत, धारू येथील धीरज विष्णू कोमटवार (वय ३९) याने कपटपूर्वक व बळजबरीने दुकान आणि संबंधित मालमत्तेवर ताबा मिळविल्याचा गंभीर आरोप करण्यात आला आहे. तक्रारीनुसार, संबंधित व्यक्तीने CL-III परवाना स्वतःच्या नावावर करून घेतला असून दुकानाची जागा, RCC बांधकाम,

सुमारे १० लाख रुपयांचा देशी दारूचा साठा तसेच व्यवसायासाठी लागणाऱ्या सर्व वस्तू बेकायदेशीररीत्या ताब्यात घेतल्या आहेत. विशेष म्हणजे, सदर व्यक्तीस ५-६ वर्षांपूर्वी कामगार म्हणून ठेवण्यात आले होते, मात्र त्याने विश्वासघात करून संपूर्ण मालमत्ता बळकावल्याचे सांगण्यात आले आहे. याशिवाय, या प्रकरणाबाबत जाब विचारला असता संबंधित आरोपीने तक्रारदार व त्यांच्या वृद्ध आईस जीवे मारण्याच्या धमक्या दिल्याचा आरोपही करण्यात आला आहे. तसेच खोटे गुन्हे दाखल

करून त्रास देण्याचाही प्रयत्न केल्याचे तक्रारीत नमूद आहे. या घटनेमुळे केज तालुक्यात संतापाचे वातावरण निर्माण झाले असून, माजी सैनिकांच्या कुटुंबीयांना न्याय मिळावा अशी जोरदार मागणी नागरिकांतून होत आहे. तक्रारदारांनी या प्रकरणाची सखोल चौकशी करून आरोपीविरुद्ध फसवणूक, जबरदस्ती, धमकी व विश्वासघात यांसारख्या गंभीर गुन्ह्यांखाली तत्काळ गुन्हा नोंदवण्याची मागणी केली आहे. तसेच, संबंधित देशी दारू दुकान व मालमत्ता पुन्हा कुटुंबाच्या ताब्यात देण्यात यावी आणि वृद्ध आईसह कुटुंबाला पोलीस संरक्षण देण्यात यावे, अशीही मागणी करण्यात आली आहे. दम्यान, या प्रकरणाची दखल घेऊन वरिष्ठ असता संबंधित आरोपीने तक्रारदार व त्यांच्या वृद्ध आईस जीवे मारण्याच्या धमक्या दिल्याचा आरोपही करण्यात आला आहे. तसेच खोटे गुन्हे दाखल

पोलीस जाणीव सेवा संघ महाराष्ट्र राज्य तर्फे तारा नैत्रालय अंतर्गत मोफत नेत्र चिकित्सा व मोतीबिंदू शस्त्रक्रिया शिबिर संपन्न

दैनिक वादळ वार्ता
मुंबई । प्रतिनिधी

समाजाप्रती आपली जबाबदारी ओळखून 'पोलीस जाणीव सेवा संघ, महाराष्ट्र राज्य' आणि 'तारा संस्था, मुंबई' यांच्या सहकार्याने आज सागबाग विभागात भव्य मोफत नेत्र तपासणी शिबिराचे यशस्वी आयोजन करण्यात आले. या शिबिरामध्ये परिसरातील २५५ नागरिकांनी आपला सहभाग नोंदवून मोफत नेत्र चिकित्सेचा लाभ घेतला. शिबिराचे मुख्य आकर्षण व सेवा: सकाळी १०:०० ते दुपारी २:०० या वेळेत पार पडलेल्या या शिबिरात रुग्णांना खालील सेवा मोफत देण्यात आल्या: तज्ज्ञ डॉक्टरांकडून डोळ्यांची तपासणी. गरजू रुग्णांना मोफत चष्म्यांचे वाटप. मोफत आय ड्रॉप्सचे वितरण. ५० रुग्णांची मोतीबिंदू शस्त्रक्रियेसाठी निवड करण्यात आली असून, लवकरच या संस्थेमार्फत त्यांच्यावर



मोफत शस्त्रक्रिया केली जाणार आहे. मान्यवरांची उपस्थिती: कार्यक्रमाचे उद्घाटन आणि मार्गदर्शन करण्यासाठी अंधेरी विधानसभा संघटक व डॅशिंग नगरसेवक समन्वयनीय श्री. प्रमोद सावंत साहेब यांची प्रमुख

उपस्थिती लाभली. त्यांच्यासोबतच एमआयडीसी पोलीस ठाण्याचे सहाय्यक पोलीस निरीक्षक श्री. रोहित कुमार जाधव साहेब, श्री. विशाल गायकवाड साहेब आणि अंधेरी पोलीस स्टेशनचे पोलीस निरीक्षक श्री. अविनाश येवला साहेब यांनी उपस्थित राहून

आयोजकांचे मनोबल वाढवले. आयोजक आणि पदाधिकारी: या यशस्वी उपक्रमाचे नियोजन शाखा अध्यक्ष श्री. मोहन कांगणे आणि श्री. प्रविण ताम्हणकर यांनी केले होते. याप्रसंगी पोलीस जाणीव सेवा संघाचे राष्ट्रीय

अध्यक्ष श्री. रवीसर फडणीस यांच्या अध्यक्षतेखाली, महाराष्ट्र संपर्कप्रमुख श्री. संजय शेकोकार, मुंबई अध्यक्ष श्री. तुषार राजपूत, उपाध्यक्ष श्री. सदानंद राजपूत, अंधेरी पूर्व उपविभाग अध्यक्ष श्री. मंगेश राजपूत, खार शाखा अध्यक्ष श्री. हरीश गोसावी आणि उपशाखा अध्यक्ष श्री. रुपेश मयेकर सचिव खिमजीभाई मुंबई फोटोग्राफर अनिल देसाई उर्फ दादा यांच्यासह सर्व पदाधिकारी मोठ्या संख्येने उपस्थित होते. विशेष सहकार्य: शिबिर यशस्वी करण्यासाठी सौ. प्रिया ताम्हणकर, सौ. मंगला नलावडे, सौ. रेश्मा कुरणे तसेच श्री. महेश कोठारकर आणि कुमार रोहित मोरे प्रशांत शिंदे राजेंद्र नाथ यांचे मोलाचे सहकार्य लाभले. उपस्थित मान्यवरांनी पोलीस जाणीव सेवा संघाच्या या सामाजिक कार्याचे कौतुक केले असून, भविष्यातही असे जनहिताचे उपक्रम राबवण्याचा संकल्प संघाच्या वतीने व्यक्त करण्यात आला.

अशोक खरात व रुपाली चाकणकर यांच्यावर कठोरात कठोर कारवाई व्हावी व सदर प्रकरणाची सखोल चौकशी करावी या मागणीसाठी काँग्रेसचे आंदोलन



दैनिक वादळ वार्ता
उरण । प्रतिनिधी

अनेक महिलांवर अत्याचार करून त्यांचे शोषण करणाऱ्या अशोक खरात यांचे सोबत महिला आयोगाच्या अध्यक्षा रुपाली चाकणकर यांचे अनेक व्हिडिओ समोर आले आहेत. त्यामुळे लवकरात लवकर रुपाली चाकणकरला अटक करून सखोल चौकशी करण्यात यावी व अशोक खरात सारख्या लिंगपिसाट ला कठोर शिक्षा व्हावी या मागणीसाठी महाराष्ट्र प्रदेश महिला काँग्रेसच्या अध्यक्षा संघ्याताई सव्वालाखे यांच्या आदेशानुसार

तसेच रायगड जिल्हा अध्यक्ष महेंद्र धरत यांच्या मार्गदर्शनाखाली रायगड महिला काँग्रेसच्या वतीने उरण मध्ये आंदोलन करण्यात आले. याप्रसंगी रायगड जिल्हा काँग्रेस महिला अध्यक्षा रेखा धरत, निर्मला पाटील, अश्रया शिवकर, सोनाली पाटील, मनिषा पाटील, जयश्री पाटील, प्रमीला पाटील, तुलसा पंडीत, गुलाब पाटील, आशा भोईर, सविता पाटील, ज्योती मढवी, सुमन मढवी, सुलेखा पाटील, चंपा पाटील, पार्वती पंडीत, वर्षा पाटील, इंदुबाई पाटील, जनाबाई पाटील, गुनीबाई पाटील उपस्थित होत्या.

महाराष्ट्र केसरी स्पर्धेत माजलगावचा डंका

ऊसतोड कामगाराचा मुलगा सुमितकुमार भारस्कर सुवर्णपदकाचा मानकरी

दैनिक वादळ वार्ता
माजलगाव । उफाडे मच्छिंद्र

जिद्द आणि कष्टाच्या जोरावर अशक्य गोष्टही शक्य करता येते, हे माजलगाव तालुक्यातील शेलापुरी येथील एका युवा पैलवानाने सिद्ध करून दाखवले आहे. वाघोली (पुणे) येथे पार पडलेल्या 'महाराष्ट्र केसरी' कुस्ती स्पर्धेत ७० किलो वजन गटात (गादी विभाग) पै. सुमितकुमार आप्पासाहेब भारस्कर याने सुवर्ण कामगिरी करत महाराष्ट्र केसरीचा किताब पटकावला आहे. १८ ते २२ मार्च २०२६ दरम्यान पार पडलेल्या या प्रतिष्ठेच्या अधिवेशनात सुमितकुमारने सुरुवातीपासूनच आपले वर्चस्व राखले. त्याचे स्पर्धेतील टप्पे खालीलप्रमाणे राहिले: पहिल्या चार फेऱ्यांमध्ये सुमितकुमारने आपल्या प्रतिस्पर्ध्यांना १०-०० अशा मोठ्या गुणफरकाने पराभूत करत सर्वांचे



लक्ष वेधून घेतले. उपांत्य फेरी अत्यंत चुरशीच्या झालेल्या या लढतीत त्याने पुणे शहराच्या विपुल थोरातला ०८-०५ अशा गुणांनी नमवून अंतिम फेरीत धडक मारली. अंतिम फेरी सुवर्णपदकासाठी झालेल्या लढतीत कोल्हापूरच्या सत्तपा हिरगुडेवर

०६-०० अशी मात करत सुमितकुमारने सुवर्णपदकावर आपले नाव कोरले. सुमितकुमार हा मूळचा माजलगाव तालुक्यातील शेलापुरी या पुनर्वसित कामगार असून, अत्यंत प्रतिकूल परिस्थितीत सुमितने कुस्तीचे धडे गिरवले

आहेत. सध्या तो पुण्यातील मारुंजी येथील अमोल बुचडे कुस्ती अकादमीमध्ये प्रशिक्षण घेत आहे. या यशात सुमितकुमारला लाभलेले मार्गदर्शन अत्यंत महत्वाचे ठरले आहे. त्याला रुस्तम-ए-हिंद, महाराष्ट्र केसरी पै. अमोल भाऊ बुचडे, नरेंद्र कुमार कोच, धुले सर, पै. समीर देसाई, गुंड सर, कांबळे सर यांचे मोलाचे मार्गदर्शन लाभले आहे. बीड जिल्ह्याचा दबदबा सुमितकुमारच्या या विजयामुळे माजलगावसह संपूर्ण बीड जिल्ह्याचा दबदबा महाराष्ट्र कुस्ती क्षेत्रात पुन्हा एकदा अधोरेखित झाला आहे. त्याच्या या अभूतपूर्व यशानंतर सर्व स्तरांतून, राजकीय नेत्यांकडून आणि क्रीडाप्रेमींकडून अभिनंदनाचा वर्षाव होत आहे. सोशल मीडियावरही ऊसतोड कामगाराचा मुलगा झाला महाराष्ट्र केसरी अशा शब्दांत त्याचे कौतुक केले जात आहे.

शिंदे शिवसेना युवासेनेच्या जिल्हाध्यक्षपदी नामदेव पाटील देगावकर यांची निवड

दैनिक वादळ वार्ता
देगलूर । प्रतिनिधी

युवासेना मध्यवर्ती कार्यालयाच्या वतीने देगलूर तालुक्यातील युवा नेतृत्वाला बळ देत नामदेव पाटील देगावकर यांची युवासेना जिल्हाध्यक्ष (नांदेड - देगलूर विधानसभा) पदावर नियुक्ती करण्यात आली आहे. वंदनीय हिंदुहृदयसम्राट शिवसेनाप्रमुख बाळासाहेब ठाकरे यांचा हिंदुत्वाचा विचार आणि धर्मवीर आनंद दिघे यांची शिकवण आत्मसात करत तसेच उपमुख्यमंत्री एकनाथ शिंदे यांच्या आदेशानुसार ही नियुक्ती करण्यात आल्याचे नियुक्तीपत्रात नमूद करण्यात आले आहे. खासदार डॉ. श्रीकांत शिंदे यांच्या मार्गदर्शनाखाली ही जबाबदारी सोपविण्यात आली असून संघटन विस्तार व युवकांना मोठ्या प्रमाणात जोडण्यावर भर देण्याचे निर्देश देण्यात आले आहेत. विशेष म्हणजे नामदेव पाटील देगावकर यांनी नुकताच गेल्या महिन्यात शिवसेनेत प्रवेश केला होता. त्यानंतर अल्पावधीतच त्यांच्या कामाची दखल घेत त्यांची युवा



तालुकाध्यक्षपदी निवड करण्यात आली होती. या कालावधीत त्यांनी विविध सामाजिक उपक्रम राबवत शहर व तालुक्यात संघटन मजबूत करण्यासाठी प्रभावी कामगिरी केली. त्यांच्या या कार्याची दखल घेत अवघ्या एका महिन्यातच त्यांच्यावर जिल्हाध्यक्षपदाची महत्त्वपूर्ण जबाबदारी सोपविण्यात आली आहे. युवासेनेचे कार्याध्यक्ष पूर्वेश सरनाईक यांच्या स्वाक्षरीने जारी करण्यात आलेल्या या नियुक्तीपत्रावर इतर पदाधिकाऱ्यांच्या स्वाक्षऱ्याही आहेत. या निवडीचे सर्व स्तरातून अभिनंदन केले जात असून नामदेव

पाटील देगावकर यांच्यावर संघटन अधिक बळकट करण्यासह सामाजिक व राजकीय क्षेत्रात सक्रिय भूमिका पार पाडण्याची जबाबदारी सोपविण्यात आली आहे. सदरील निवडीचे नियुक्तीपत्र उपजिल्हाप्रमुख व्यंकट पाटील खतगावकर यांच्या हस्ते सोमवारी येथील शासकीय विश्रामगृहात सायंकाळी प्रदान करण्यात आले. यावेळी अशोक पाटील राजूरकर, डॉ. व्यंकट घुमाळे, डॉ. शिकारे, अॅड. अशोक कापसे, अॅड. अंकुशराजे जाधव, मनोहर देगावकर, शिकुमार शिवपुजे, व्यंकट पाटील, सुनील थडके, सुनील शिंदे, सुदर्शन थडके तसेच नामदेव पाटील मित्रमंडळ मोठ्या संख्येने उपस्थित होते.

मानवत हादरले;पुन्हा दोन मोटरसायकली जाळल्या १५ दिवसांत तिसरी घटना

दैनिक वादळ वार्ता
परभणी । प्रतिनिधी

मानवत शहरातील बाहेकर गल्लीत ही घटना घडली आहे. स्वप्नील घोडके व पुरुषोत्तम बाहेकर यांच्या दोन मोटरसायकली होत्या. पुन्हा एकदा जाळपोळीची धक्कादायक घटना समोर आली असून अज्ञात व्यक्तींनी दोन मोटरसायकली पेटवून दिल्याने परिसरात भीतीचे वातावरण निर्माण झाले आहे। विशेष म्हणजे गेल्या १५ दिवसांत ही तिसरी घटना आहे. सतत घडणाऱ्या जाळपोळीच्या घटनांमुळे नागरिकांमध्ये संताप आणि असुरक्षिततेची भावना वाढत आहे. पहिल्या घटनेत एक मोटरसायकल जाळण्यात आली होती. दुसऱ्या घटनेत एक नवा ऑटो जाळण्यात आला होता. आणि आता तिसऱ्या घटनेत दोन मोटरसायकली जाळण्यात आल्या आहेत। या सतत घडणाऱ्या घटनांमुळे शहरात चर्चा सुरू आहे की गुन्हेगार उघडपणे पोलिसांना आव्हान देत आहेत. स्थानिक नागरिकांनी



याबाबत तीव्र नाराजी व्यक्त करत तात्काळ कारवाईची मागणी केली आहे। घटनेची माहिती मिळताच पोलिसांनी घटनास्थळी धाव घेत पंचनामा केला असून अज्ञात आरोपींचा शोध सुरू केला आहे. मात्र, वारंवार अशा घटना घडत असल्याने

पोलिसांच्या कार्यक्षमतेवर प्रश्नचिन्ह उपस्थित होत आहे। नागरिकांची मागणी : परिसरात कडक पोलीस बंदोबस्त करावा सीसीटीव्ही तपासणी वाढवावी आरोपींना तात्काळ अटक करावी

कासार सिरसी आरोग्य उपकेंद्राची दुरवस्था ; उमेशजी उमापुरे यांनी घेतला आढावा, स्वच्छतेबाबत अधिकाऱ्यांना सूचना

दैनिक वादळ वार्ता
लातूर । प्रतिनिधी

लातूर जिल्हा परिषद सदस्य तथा राष्ट्रवादी काँग्रेस पार्टीचे जिल्हा परिषद उपगटनेते उमेशजी उमापुरे यांनी कासार सिरसी येथील आरोग्य उपकेंद्राला अचानक भेट देऊन पाहणी केली. यावेळी उपकेंद्रातील अस्वच्छता आणि इमारतीची झालेली दुरवस्था पाहून त्यांनी तीव्र संताप व्यक्त केला व संबंधित प्रशासनाला तातडीने सुधारणा करण्याचे निर्देश दिले. पाहणी दरम्यान समोर आलेली परिस्थिती: उमेशजी उमापुरे यांनी उपकेंद्राच्या प्रत्येक विभागाची बारकाईने पाहणी केली असता, खालील बाबी प्रकटविणे समोर आल्या: * अस्वच्छता व दुर्गंधी: उपकेंद्र परिसरात

मोठ्या प्रमाणात कचरा साचला असून सगळीकडे दुर्गंधी पसरली आहे. यामुळे रुग्णांच्या आरोग्याचा प्रश्न अधिक गंभीर होण्याची भीती निर्माण झाली आहे. * इमारतीची पडझड: उपकेंद्राच्या इमारतीची अनेक ठिकाणी पडझड झाली असून, पावसाळ्यात किंवा आपत्कालीन स्थितीत येथे काम करणे कर्मचाऱ्यांसाठी आणि उपचारासाठी येणाऱ्या रुग्णांसाठी धोकादायक ठरू शकते. अधिकाऱ्यांना कडक सूचना: यावेळी उमेशजी उमापुरे यांनी उपस्थित आरोग्य अधिकारी आणि कर्मचाऱ्यांची बैठक घेतली. आरोग्य केंद्र हे लोकांचे जीव वाचवण्यासाठी असते, आजार वाढवण्यासाठी नाही, अशा शब्दांत त्यांनी अस्वच्छतेवरून कर्मचाऱ्यांची कानउघाडणी केली. उपकेंद्र परिसर चोवीस

तासांच्या आत स्वच्छ करण्यात यावा आणि स्वच्छतेबाबत कोणताही हलगर्जीपणा खपवून घेतला जाणार नाही, असा इशारा त्यांनी दिला. दुरुस्तीचे आश्वासन इमारतीच्या पडझडीबाबत बोलताना उमापुरे यांनी सांगितले की, ग्रामीण भागातील जनतेला दर्जेदार आरोग्य सुविधा मिळणे हा त्यांचा हक्क आहे. उपकेंद्राच्या इमारतीची दुरुस्ती करण्यासाठी जिल्हा परिषद स्तरावरून आवश्यक तो निधी उपलब्ध करून देऊन लवकरच दुरुस्तीचे काम मार्गी लावले जाईल, असा शब्द त्यांनी यावेळी ग्रामस्थांना दिला. या भेटीमुळे कासार सिरसी परिसरातील नागरिकांनी समाधान व्यक्त केले असून, आता प्रशासनाकडून किती लवकर कृती केली जाते, याकडे सर्वांचे लक्ष लागले आहे.



